

DAR FUQ IR-RAMEL

—00—

KUMMIEDJA F'ATT WIEHED

TA'

CHARLES D. CLEWS

Hadd ma jista' jaħdem fuq il-palk, jew ixandar minn
fuq ir-Rediffusion, jew juža xort'oħra din il-biċċa teatrali
mingħajr is-sensja tal-kittieb.

Stampat fid-Dar ta' San Gużepp—Hamrun.

KELMTEJN QABEL

NAHSEB li ftit huma dawk il-Maltin li ma rawx jirreċta jew ma semgħux minn fuq ir-Rediffusion lil Charlie Clews. Figura simpatika, komiku mill-iżżej brillanti, makkjettista magħruf, u ma' sieħbu Catania jisforma koppja adattata biex tibqagħ-lek ġajja fil-memorja u tfakkrek f'hafna sīghat ta' daħk u hena mgħoddija f'xi wieħed mill-akħjar teatri tal-gżira flimkien ma' dawn il-favoriti tal-publiku malti.

Il-ġħadd ta' farsi, kummiedji, skeċċejiet, kanzunetti u mak-kjetti li kiteb Clews huma bla għadd. L-attivitajiet tiegħu huma tant kbar li ta' kull ġimgħa jkollu joħloq xi haġa. Ma għandna x-tingħidu xejn tiġi bħala konsegwenza li meta l-lehma tiegħu tkun dgħajfa jkollu, irid jew ma jridx, idur għat-traduzzjonijiet jew għall-idejiet originali ta' ġaddieħor li taħt sura maltija jidhru kważi originali, imma ġadd ma jista' jiċħad li Clews mhux taj-jeb fil-kitba għall-palk daqs kemm huwa dilettant mill-aktar simpatiċi tal-paċċi malfi.

Clews, imbagħad, kieku jrid, jista' wkoll iħaddem il-pinna tiegħu f'dik it-taqṣima ta' kitba msejħha f'Malta—kummiedja soċċali—u l-akbar prova tahielna meta għall-Konkors tal-K.O.P. T.E.M. ta' l-1950 kiteb il-kummiedja “DAR FUQ IR-RAMEL” li flimkien mal-mija jew aktar radjodrammi li kiteb turi kemm hija prolika u ħawtiela l-pinna tiegħu.

Bħala bniedem li mindu waqgħet żokorti dejjem ġidimt għall-palk u speċjalment għall-palk malti, inħoss u ngħid bla biża' li Charlie Clews kieku flok f'Malta twieled band'oħra, kien bla du-bju xejn jagħmel karriera kbira u jissemma ma' l-erbat irrijeh.

Clews għalkemm dejjem jidher quddiem il-publiku bħala komiku, iħobb id-drammatiku ġafna, u l-kummiedja drammatika li jien għażiż din id-darba biex tinqara mill-membri tal-Għaqda tal-Kittieba tal-Malti turi biċ-ċar li Clews għarraf jagħti final drammatiku lil din il-biċċa xogħol teatrali li fil-bidu tagħha kul-hadd jaħseb li, għax ta' Charlie Clews, għandha ddaħħak mill-bidu sa' l-akħħar.

Clews twieled fis-27 ta' Settembru, 1919, u għad nistgħu na-raw minnu u naqraw minn tiegħu ġafna bċejjeċ teatrali in-ħeres-santi jekk qabel jiktibhom jippjanahom tajjeb, jorgom il-letteratura u jistudja l-ilsien malfi sewwa mhux biss fid-djalogar naturali imma wkoll fis-sengħa tal-ġħażla tal-kehma, tal-frażi idjoma-tika, tal-karatterizzazzjoni tal-persuna għġi. Clews jekk irid għad jista' jagħtina xogħliji li jibqgħu jissemmew.

San Giljan, 11 ta' Gunju, 1951. Ivo MUSCAT AZZOPARDI.

DAR FUQ IR-RAMEL

KUMMIEDJA F'ATT WIEHED

TA'

CHARLES D. CLEWS

Żmien — Dejjem jew Qatt

Go Malta.

NIES TAL-KUMMIEDJA

LELI žewġ.

PAWLA Omm,

MARY }
JOHNNY } Uliedhom,
 }

NERIKU Missier Pawla,

WENZA Nepputija ta' Pawla.

SURGEANT tal-Pulizija,

Thejn li jgorru l-ghamara,

IX-XENA TURI:

Ix-xena turi kamra komuni b'tibjid qadim, fid-dar ta' Pawla. Imma issa b'xi għamara ġdida, bdiet tieħu sura ahjar. Jidher sufan u pultruni, siġġijiet mitluqa kif ġie ġie, u mejda tal-kawba; cocktail cabinet jà giegħed f'postu, faċċata tal-pubbliku u żewġ kwađri sbieħ mitlu-qin fuq mejda—għad iridu jiddendlu. Bieb fin-nofs jagħti għad-dahla tad-dar u bieb fix-xellug ta' l-atturi, jagħti għall-bqija tad-dar. Radjo kbir, li kif tiftah il-purtiera jkun idoqq iġħajjat bil-qawwi.

L-EWWEL XENA

(PAWLA, liebsa ftit u xejn pulita, thares lejn il-bieb tan-nofs, wara żewġ irġiel li jidħlu bil-pultruna, li kif til-maħħom tagħlaq ir-radjo.)

PAWLA : Ghaddu, ghaddu sieħeb. Thabblux raskom ghall-ħajt, dak issa nbajdu minn barra sa ġewwa, jew niżbghuh. Ahjar żebgħa.

(Jidħlu ż-żewġt irġiel bi-akħhar biċċa għamara, pultruna tas-sett.)

RAĞEL 1 : Din ta' l-akħhar, sinjura, hux veru?

PAWLA : Iva, is-sett kollu ġibtuh u kollex sew.

RAĞEL 2 : Tlaqna ahna, mela, sinjura.

PAWLA : Stennew ftit. (*Tidħol ġewwa u ġġib żewġ liri. Toħroġ u tagħtihom waħda kull wieħed*) Wahda kull wieħed bħall-aħwa.

RAĞEL 1 : Grazzi wiśq, sinjura. Jalla kulħadd bħalek. Bonġu mela.

PAWLA : Bonġornu, hi. Għidu lill-imġħallek li għada niġu nħallsuh. (*L-irġiel joħorġu*) Xi ġmiel ta' għamara! Ara s-sufan! Qtajtha xewqt, fl-akħħar. (*Tmur fuq il-pultruna, u bħaq-tfal tqoqqod bil-qiegħda u tqum bis-sabta fuq il-molol.*)

XENA 2

MARY : *(liebsa evening dress)* Ara kif ġietni, mà. Helwa, hux? Tixraqli, mà?

PAWLA : Kemm hi kerha ta' mà. Mamà, issa, għidtlek kemm-il-darba, mhux mà.

MARY : Insomma, x'jidhirlek mamà? *(b'enfasi).*

PAWLA : (*Tiflīha*) X'jidhirli? Jiena qatt ma mort f'ballijiet, qatt ma libst *evening*, u ma tantx nifhem; imma tidher pulita hafna.

MARY : Hekk ghidt jien ukoll, milli stajt nara. Isma' kellna bżonn mera tal-persuna, għax dak li għandna żgħir wisq.

PAWLA : Nixtru wieħed, tibżax, Inti taf x'taghmel? Mur bil-libsa għand il-hajjata u ara xi tghidlek hi. Dik tifhem. (*Wara pawsa*) Mer, rajtu s-salott? (*Turiha*).

MARY : Hi x'jen aljenata! Xi ġmiel! Kemm hu sabih! Issa tibjida sewwa, mà, għandna bżonnha.

PAWLA : Tibjida? Żebgħa kullimkien, jekk ma nikrux xi dar tas-Sliema, u nitlaq minn hawn.

MARY : Iva, hemm immorru; hawnhekk xbajt jien ukoll. Il-ġirien moħhom fina, iħobbu jilħqu salib in-nies.

PAWLA : Dan żgur. Meta konna ffar u batuti, kulħadd kien igħid : “Miskina Pawla!”; issa, għax ma jonqosna xejn kulħadd irid jisparana f'kanun ta’ bastiment.

MARY : Bilhaqq, qed tfakkarni. Il-bieraħ kif kont ġejja mill-quddies ta’ nofs in-nhar, tal-faċċata tagħna, il-kbira, naqbadha tgħid lill-oħtha : “Himm! bil-ċoat tal-fur, għodu għodu għall-quddies daż-żmien, kemm kbirna. Dan mnejn? Mela qed itihom il-ħares?”

PAWLA : Erħilhom jimmurmirraw! Issa karrozza nixtrilhom, halli jkomplu jaqsmu qalbhom. Waħda mill-kbar nett, “seven seater”.

MARY : Anki Willie, in-namrat tiegħi, galli li oħtu qaltlu : “Mur ara ‘l min ser tieħu? erbat ijiem ilu kienet seftura, u ħuha konduttr u missierha kien bl-irqaġja’ fil-qalziet!” Qaltlu : “Issa x’jiddandnu!”

PAWLA : Imma issa Sur Manwel missierek, għidilha lil oħt Willie, u int is-sinjurina Mary. Hekk għandu jweġibha Willie, lil oħtu.

MARY : Tassew, hekk ngħidlu. Insomma għoġbitek il-libsa?

PAWLA : Jien lili għoġbitni, għalkemm ma nifhimx, ruħi. Imma 'kk Alla jrid insir, taf, insir nifhem.

MARY : Issa se nkun tajba l-lejla l-ballu : pulita, bl-evening, u niżfen ma nafxa.

PAWLA : U Willie jdawrek u tiddobba, basta mara, binti. Terġa' ġuk jaf jiżfen, igħallmek xi żewġ passi wkoll. Issa jien irrid nitgħallek niżżeen, halli aktar iġħiġu l-ġirien.

MARY : Mela missieri se jħallik.....

PAWLA : Mary, mħux missieri. Il-papà.

MARY : Kull darba ninsa. Min jaf iħallikx il-papà?

PAWLA : Iħallini jkollu, għax issa rrid inkompli mas-socjetà.

XENA 3

JOHN : (*gej minn barra, pulit, b'ingravata tħajjat*) Mä, mort għand il-ħajjat għal-libsa. Ghidlu : “Jekk ma tlestitħiex sal-lejla, żommha, għax jien ma neħodhiex u tibqagħilek fuq l-istonku tiegħek”. Twerwer; qalli : “Iva, sinjur, tkun lesta żgur!” Ghidlu : “Basta, għax irridha għall-ballu!”

PAWLA : Mela ilek li mort, għax ġibhielek u qiegħda ġewwa mad-dahar tas-sigġu.

JOHN : Għamel sewwa, għax la se nhallas flusi, irrid inkun moq-di tajjeb.

MARY : Johnny, issa la nieklu, għallimni xi żewġ passi, biex il-lejla niżfen tnejn ma’ Willie.

JOHN : U ż-żfin tal-lum ħafif, kolloks lixx, malajr titgħallem.

PAWLA : Mħux bħal fi żmieni. Għax kien tqil, bil-pont-attakku, mażurka.....

JOHN : Ara, Mer, per eżemipju. Is-Samba terfa’ riġglejk mat-temp (*juriha*) ara, imbagħad nurik, wara li nieklu.

PAWLA : Xi ħlew! X’konna qegħdin nitilfu qabel. Mur għidlek Mer, li għad trid tmur il-ballu tal-puliti!

JOHN : (*Jara l-ġħamara*) Prosit, mä, hej, x’għamara din. Mela ġibuhielna?

PAWLA : Helwa, hux?

JOHN : Wisq! Se mimur indendel il-libsa fil-gwardarrobba.

MARY : U jien sejra ninża’ tiegħi, u neħodha għand il-ħajjata tarahieli fuqi.

PAWLA : Ara kif tgeżvirha, Mer; bil-galbu, fhim?

MARY : Isma’ x’qaltlek!

JOHN : (*Lil oħtu huma u ġerġin*) Issa jiena ordnajt light-car għal-lejla, biex tiġi wara l-bieb fis-sebgha (*Joħorġu jitkellmu*).

PAWLA : (*Toħroġ warajhom, tidħol b'vażun, tqiegħdu fuq il-cocktail cabinet u jidher li ma għoġobbiek. Toħroġ u terja’ tidħol b'ieħor*) Le, xi kruha, x’antikità! (*Terja’ tirrangi u taqbad il-kwadri wieħed wieħed u tniżżeż rasha b'soddisfazzjoni. Għoġbuha.*)

XENA 4

LELI : (*Ruġel ta' xi ħamsin sena, sfajjar, liebes l-iswed, b'xall ma' għonqu*) Ma nistax noħrog daqsxejn waħda barra, li ma jidux fuqi, dak irid ghall-isparar, l-ieħor ghall-istandard ġdid; kulħadd irid. Aħjar qabel, ma jafek ħadd.

PAWLA : Eh ! issa stennihom dawk. Imma la tkunx xhih, agħti-hom, xejn xejn tissemma bħala benefattur.

LELI : M'għandniex xi ngħidu; imma ż-żejjed imbidded, Pawl.

PAWLA : Lel, hares ftit, x'jidhirlek mill-ghamara tas-salott ? Gibuhielna issa; qis li ghada tmur tagħtih il-flus !

LELI : (*Jifrah*) Mela ma mmurx. Tassew sabiħ ! X'divrenza issa l-kamra minn meta għamlilna l-iżgħumbrament, Ħikku tal-grocer.

PAWLA : Huwa dak għad jithallas. Issa ssemmilix żgħumbramenti. Tfkarkarnix meta xonna art u saqaf. Uff ! xi dwejjaq. Issa naħsbu f'issa. L-imghoddi nsieħ, Manwel.

LELI : Veru, l-imghoddi ikrah tagħna. Issa ta' l-inqas sabiħ. Naħsbu f'issa.

PAWLA : Jaqaw ġejt ghall-kikkra tè tas-soltu, tal-ghaxra, Manwel?

LELI : Le, ħallejt il-portafoll fuq il-gradenza u ġejt għaliex. Man-ni ja għandi biex ninsieħ.

PAWLA : Min ser jehodulek ? Erfajtulek fil-kaxxun tal-komodina.

LELI : (*Johroġ iġib il-portafoll, u jerġa' jidhol*). Jien sejjer, jekk isaqsu għaliex, għand l-ispizjär qiegħed.

PAWLA : Hu kikkra tè, hi.

LELI : Le, mhux dalwaqt isir nofs in-nhar? Sejjer.

PAWLA : Mela ħu daqsxejn brandy.

LELI : Mela, għadni kif ħadu il-qtari ta' qalbi. Trid toqtolni !

PAWLA : Hares, qiegħda ngħid f'qalbi, Lel, mur għidlu sa ftit ilu s-sur Tumas iżommok għandu fl-ispizerija.

LELI : (*Bid-dahka, ifakkha x'qallu ftit qabel*) L-imghoddi erħi lu, Pawl, insieħ. (*Imissiħha lhitha*) Issa naħsbu f'issa. (*Johroġ*).

PAWLA : (*Issejjaħ*) Mary, Mary !

XENA 5

MARY : (*Wara pawsa, b'sorra f'idha*) Hawn, xi tridni, mamà?

Kont sejra għand il-hajjata.

PAWLA : Tgħid x'lewn nagħmluhom il-purtieri tas-salott? Homor? Hodor?

MARY : Jiena ma nifhemx, imma s-sinjura li kont magħha l-aħħar kienet tagħmlhom jaqblu mas-salott. X'jidhirlek?

PAWLA : Iva, għada mmorru l-Belt flimkien u jitlobna kemm jitlobna nixtruhom. Għax där bla pertieri, vojta wisq. Iva, mmorru għand iċ-Ċiniż.

MARY : Tassew, għada hekk nagħmlu. Jiena sejra għand il-hajja biex terġa' tarahieli fuqi hi.

PAWLA : Mur u ddumx.

MARY : Kemm hawn bogħod? Dalwaqt inkun hawn. Sejra mā. Benedizzjoni. Inbus idejk.

PAWLA : Qis li tarahielek sewwa.

MARY : Benedizzjoni (*toħroġ*).

XENA 6

JOHN : (*Jidħol mill-kamra ta' gewwa*) Mā, sejjer sal-kažin nagħmel partita billiard.

PAWLA : Dejjem il-Kažin, John. Mur dur dawra għall-arja. Dejjem magħluq.

JOHN : U ġallini, tellgħuuni kaxxier, issa.

PAWLA : Iva? (*Tidħak*) Prosit, hej. Kaxxier?

JOHN : Mela; anzi "sur Johnny" tiela' u "sur Johnny" nieżel, issa.

PAWLA : Issa. Isma', tixraqlek ukoll sur Johnny.

JOHN : Sejjer, jiena.

PAWLA : Il-libsa tqoqqodlok tajjeb?

JOHN : U la niġi nippuvaha. Ta{jba naħseb (*johroġ*).

XENA 7

NERIKU : (*Bla ġlekk, żarbun tal-lastiku, b'berritta f'rassu, qal-ziet bl-irqaġja', qmis imqatta' — baxx imma nadif — isejjah minn barra*) Pawla!

PAWLA : Hawn, pà!

NERIKU : Ĝejt inkellmek daqsxejn. (*Joqghod josserva u joqghod bil-qiegħda*).

PAWLA : (*Imbegħrna*) Iva, pà; xi trid?

NERIKU : (*Ikebbes sigarrett*) Ĝejt għall-pjazza tax-xjuħ, jien, sieheb. Dil-mixja kollha għal tħaż-żil xelin. Lanqas haqq il-hobż tiegħi u t'ommok.

PAWLA : Iva ?

NERIKU : Meia, binti. Immissni nisthi, cjoè jmisshom jiġi wlied, m'humiex kapaci joħorġuli tħaż-il xelin bejniethom, ikoll minn, għal bagatella, qalb dawk ix-xjuħ kollha, qisni bil-ġuħi.

PAWLA : Tagħmel bħan-nies, pà.

NERIKU : (*Ma samax*) Li kieku intom toħorġuli xi haġa bejnietkom, it-tħaż-il xelin tal-gvern ma neħodhomx, forsi jeħodhom xi hadd iktar fil-bżonn minni. Verament, ġutek kolha mgħobbija bit-tfal, u pagi żgħar.....

PAWLA : Isina', pà, inti ġej bil-botti dalghodu? U meta tiġi hawnhekk, ejja liebes sew, flimtni, min jarak dieħel hawn b'dik is-sura, bla ġlekk.

NERIKU : Għandek xi ġlekk qadim ta' Leli?

PAWLA : Jekk insiblek xi wieħed nibagħtulek.

NERIKU : Tara, binti, min jaf kemm qlajt liri fil-gwerra l-oħra, u l-lum immur għall-pjazza tax-xjuħ.

PAWLA : Pà, aħna konna ħdax, tinsiex.

NERIKU : Iva, imma jien qlajt il-flus, tinsiex, u l-lum m'għand-dix ġabba fuqhiex naħlef (*jarmi s-sigarrett minn halqu. Paw-la tiġibru*).

PAWLA : Imma tħaż-il xelin tiegħek, tħaż-żepp ommi u xi haġa tgħin ruħek, għandkom tgħaddu mhux hażin.

NERIKU : (*Iqum*) Imma kif jagħmlu n-nies. (*Jifli l-ġħamara*) Għaqa kelli biżżejjed. Hu minn Leli tiegħek.....

PAWLA : Dejjem hemm tredden int, hemm taqa', f'Leli tiegħi.

NERIKU : Għax ninsab skantat. F'illi bajjad, isħaq u il-ġhaq, filli s-sur Manwel. Avvolja żewġek, żewġ binti. Imma titħasseb bil-fors. Kif? Mnejn?

PAWLA : Daka ja fu hu, pà. Hu jħawwad. Dmir tiegħu li jgħi id-dar. Ara, tridx daqsxejn whisky?

NERIKU : Hallik mid-daqsxejn whisky. Binti, jiena missierek u fid-dover.....

PAWLA : (*Biex taqta'*) Tridx kikkra tè, jew kafè?

NERIKU : Le, sejjer, la ma tridx twieġeb. Ommok ukoll..... I-istess ħsieb tiegħi, sikwit tgħidli. Insomma t-tfal fejn huma?

PAWLA : Hargu; Johnny l-kažin u Mary għand il-ħajjata.

NERIKU : (B'kuljunar) MARIJA għand il-ħajjata? Berikhom għaliġa, Pawl.

PAWLA : Allura sejjer? Ma trid tieħu xejn? Sejjer?

NERIKU : Tkun imbierka mill-art sas-sema.

PAWLA : Bilhaqq, berikni pà. Selli għal ommi.

NERIKU : Inselli għal ommok. Tlaqt. (*Johroġ. Pawla tmur fuq il-bieb warajh thares lejn fejn mar, imbagħad*) Kif? Mnejn? (*Terja' lura, rasha lejn l-art*).

XENA 8

WENZA : (Minn barra) Zi, zija..... zija Pawl.....

PAWLA : (Tiegaf issummata) X'inqalagħlha lil din? (Turi li ma ħadix x-għadha) Ghaddi.

WENZA : (Tidħol, b'tarbija fidha, xgħarha mħabbel) Bongor-nu, zi. Kien hawn in-nannu, hux?

PAWLA : (Xotta, xotta) Bonġu. Iva.

WENZA : (Thares 'il hawn u 'l hinn) Xi ġmiel ta' għamara, hej! Din issa ġibtha, zija Pawl?

PAWLA : Iva.

WENZA : Rajt jien, għax l-ahħbar li ġejt ma keni tħix hawn żgur.

PAWLA : Imma issa hawn qiegħda, Wenz.

WENZA : Eh! min għandu l-bżar ha' jroxxu fuq il-kromb.

PAWLA : Meta ma kellniex bżar, hadd ma kien iroxkulna, għodu, għodu, Wenz.

WENZA : Niftakarkom jien, u niftakarkom sewwa.

PAWLA : Insomma. (Bieq iddawwar id-diskors) Nagħmillek kikkra tè? Ĝejt daqsxejn waħda hin ħażin, għax għandi stor-bju. Trid kikkra tè?

WENZA : Le, grazzi. Għadni kif hadt minn għand ommi.

PAWLA : Minnek naqas, ma nistax inkompli miegħek.

WENZA : (Tpoggi bil-qiegħda) X'għaks waqa' u aktar għad irid jaqa'.

PAWLA : (Tibqa' tirranġa) Iva? Isma', wara gwerra bħal dik, stennieh.

WENZA : Qalu li ser jerġgħu jagħtu ħafna sensji.

PAWLA : Ajma! tkellem fuq xi ħaġ-oħra, Wenz, xi dwejjaq ta' diskors, sensji u għaks. Biddel il-kliem.

WENZA : Frattant, Salvu tiegħi għadu ma qabadx jaħdem, sa jagħlaq sitt xhur. Ara ftit; sitt xhur ma ddahħal xejn, lan-qas ħabba.

PAWLA : Għax ma jsifrx, imur l-Awsṭralja?

WENZA : U flus minn fejn għall-passaġġ?

PAWLA : Jagħtiha il-gvern.

WENZA : Mela ! Allaħares ma kienitx ommi, Alla jtiha s-sahħha; imma, miskina, kemm sa ddum tissaportini ?

PAWLA : Eh ! imma ommok, ommok, u fuqha taqa' għax dik ommok.

WENZA : Kollox sew, fuq ommok taqa', imma ommi ma għand-hiex ta' buleben.

PAWLA : Iva, imma..... fuqha għandek id-dritt. Fuqha biss.

WENZA : Ghax, miskina, il-prudenza trid tkun ukoll.

PAWLA : Issa kieku, Allaħares qatt, binti Mary tiżżewwieg u tiġi bżonn, sa niċħadha jien?

WENZA : Li kieku ommi kienet tista' ngħidu aħna bhalek.....

PAWLA : Eh !..... Għalhekk dal-ħafna metafri? Fhimtek Wenz. Isma', li għandha luwa tagħna, u ġibnieh bil-ġħaraq ta' demmha, biex jekk qiegħda taħseb forsi li.....

WENZA : Bil-ġħaraq..... (*Tidħak bil-qalb*).

PAWLA : Biex int tidħak? Bil-ġħaraq ta' żewġi, ta' zижuk. U m'ahniex biħsiebna noqgħodu nqassmu lin-nies.

WENZA : Jiena kont ser ingħidlek.....

PAWLA : Jaqaw?.....

WENZA : Ghax kelli t-tifla bl-iskarlatina, u bejn tabib, Salvu ma jaħdimx..... kont sa nghidlek, ma għandekx tislifni imqar hames liri.

PAWLA : Hemm aħna; il-bieraħ ukoll ġiet oħti Katarin, riditni nislifha għoxrin lira. Aħjar ma nghid xejn, x'kull waħda! Aqbad fila, hej; jekk noqgħodu nagħtu l-lala lil kulħadd u l'il kull min jiġi jitlobna, sa nerġġlu nigu kif konna, jew agħar.

WENZA : U ma kontux għaddejjin ukoll?

PAWLA : L-istess hej, bħal issa.

WENZA : Il-karità għandha tkun zi. mal-barranin ahseb u ara ma' tal-familja. Iz-zija Katarin għenitek tant meta inti kont fil-bżonn. (*Tibda tiela' t-tempra*).

PAWLA : Isma', inti ġejt biex tinkwetani?

WENZA : Jiena ġejt għal hames liri, imma issa lanqas irridhom. Ga nsejt kemm ġejt tibki għand ommi meta ġibuk art u saqaf?

PAWLA : Wenza, mur, mur, għax aħjar.

WENZA : Issa tkeċċini? Issa ma tridx kliemna, għax sirtu sin-juri? Bla ħadd ma jaf kif. U kif? Mnejn? Kulħadd mistagħ-ġeb bikom, mnejn ġew dal-flus?

PAWLA : Erħilhom jistagħġbu, Wenz; dal-kif u mnejn jafu żewġi, u ma hi affari ta' hadd.

WENZA : Il-flus ma jiġux mix-xejn, zi.

PAWLA : Wenz, itlaq 'il barra u ara x'inti tgħid. Sejra jew inkċċik?

WENZA : Sejra, iva, sejra; li ma mmurx neħodlok xi siġġu tal-molol li xtrajt issa.

PAWLA : Mur, aħjar, għax jaqbel lili u lilek.

WENZA : Saħħa..... zi..... (*Toħroġ*).

PAWLA : (*Thares mnejn ħarġet Wenza*) Għajjurin ! (*Iddur lejn il-kamra u tahseb ffit*) Kif? Mnejn? Imma kos tassep; kif Mnejn? (*Tibqa' thewden*).

XENA 9

LELI : (*Jidhol, b'idejh fil-but*) Ma' ġenb l-ispiżjar hemm xi naġġara jaħdmu, bdew jieklu kull kisra biż-żejt, li qanqluli l-apptit; gejt inteftef xi ħaża (*Ikun dieħel*).

PAWLA : (*Twaqqfu*) Leli, isma' 'l hawn !

LELI : Għidli, Pawl. Bilhaqq, rajt lil missierek l-ewwel, għad-dada hawn ?

PAWLA : Hallik minn missieri, għax dak raġel onest.

LELI : Int min qallek li mhux? Min offendieħ? (*Ikun reġa' sejjjer*).

PAWLA : Isma' kull meta għamiltlek xi mistoqsija, dejjem we-gibtni b'mod li ma tajtnix soddisfazzjon. Jien dejjem kont fidila lejk u qatt ma ffittajtek bil-mistoqsijiet tiegħi u emmint; qatt ma ġieni l-inqas dubju fik, jew l-iċċen suspett. Imma l-lum irridek twiegħibni, hemm bżonn.

LELI : (*Jidħak*) Is-soltu mistoqsijiet. U ħalli d-dinja miexja.

PAWLA : Tidħakx. Kif qiegħdin jiġu dawn il-flus? Il-lum irrid tweġiba soda, mhux bħas-soltu : "għalaq ħalqek", u ma tirrison dinix, jew tgħidli "aqtaqgħha". Il-lum irrid naf u bis-serjetà. Kif? Mnejn? Isa, wieġeb.

LELI : Pawla, m'intix għaddejja ta' sinjura? Mela x'jimpurtak? Li trid issibu u ma jonqsok xejn.

PAWLA : X'jimpurtani? Mela jiena m'inie martek? Huwa zziki li nsofri min-nies jien neħodhom, sa minn għand tal-familja stess.

LELI : U erħilhom igħidu. Dik kollha għira għalina.

PAWLA : Imma jien m'għandix inkun naf?

LELI : Aħjar le. Ara, jiena nirraġuna hekk. Jiġu kif jiġu l-flus,

jejjk tkun taf inti, mara—tiħux fastidju, Pawl—ikun hažin hafna.

PAWLA : Ikun hažin? Ikun hažin? Mela allura l-flus m'humix jiġu bis-sewwa, kif irid Alla? La jejjk inkun naf jien, hažin.

LELI : Pawla, dan kemm qiegħda titmashan il-lum? Il-flus li Tifhem?

tajtek mhux dejjem ħallast bihom? Dejjem inqdejt bihom?

PAWLA :—Le, m'inix nifhem. Imma l-lum irrid nifhem, anzi hemm bżonn li nifhem. Wenza t'oħti u missieri, il-lum komplew issiġillawli s-suspett li kelli. X'ser tagħmel? X'ser tgħidli?

LELI : Nibża' li tiżloqlok xi kelma u.....

PAWLA : X'jiġri jejjk tiżloqli xi kelma?

LELI : Issir il-ħtira, Pawl.

PAWLA : Ftira??? Mela x'inhu jsir, x'waħħad din, minn wara dahri.

LELI : Naqtgħuha, l-aħjar, kif dejjem għamilna. U tgħajjajtx, tgħajjajtx.....

PAWLA : Leli! (*Wiċċha ġo wiċċu, theddu*) Kif qegħdin jiġu għandna dawn il-flus? Tkellem! (*Wara pawsa*) Isa, isa, għid Lel. (*Pawsa oħra*).

LELI : It-tfal fejnħom?

PAWLA : Hargu..... Waħedna qegħdin; tista' titkellem.

LELI : (*Iħares ma' dwareu*) Qed nagħmel il-munita falza.

PAWLA : Flus foloz? Mela kellhom raġun in-nies, ommi, missieri, Wenza. Ma tistħix? Mil-lum stess hu kollox u ma rrid xejn minn tiegħek. (*Tarmi l-portafoll*) Ma rridx flus misħufa, lanqas irrid immisshom biss. Nerġa' għalli kont. Aktar kont hienja. Leli, ftakar li d-dnub ma jorqodx u tingqabad. Tin-qabad żgur daqs kemm hu żgur li qed inkellmek jien.

LELI : (*B'kalma artificjali*) U x'ninqabad, ninqabad; qed nagħmilhom aħjar minn tal-gvern. Veri perfetti.

PAWLA : Għidtek tingqabad, il-lum jew għada, u nixtieqek tingqabad. (*Pawsa*) Imma le, għax dejjem tibqa' żewġi, u hemm uliedna, uliedi. Imma x'fettilek tagħmel dan? Dan serq!

LELI : Pawla, ara x'int tgħid. Halli d-dinja miexja u tinkwet-tanix. Ftakar li jiena nbati b'qalbi. Mela ħallini. Dan minn fuq, il-grazzi, għax għamiltek sinjura, issa?

PAWLA : Leli, itlaq 'il barra. Ja ħalliel!

LELI : Halliel? Halliel b'hix? Bil-munita falza? Lil min qiegħed nisraq? Lill-gvern? Il-gvern sinjur, għandu hažna.

PAWLA : Xorta waħda serq, kieku lil min jaqbdū ma jitfghuhx il-ħabs. Fhimt, il-ħabs?

LELI : (*Lilu stess*) Veru, veru! Tant drajt nabbuża li kont in-sejtu l-ħabs. Il-ħabs! Għandek raġun. (*Joħroġ imnikket bil-mod, fuq il-bieb idur*) Il-ħabs! (*Joħroġ*).

XENA 10

PAWLA : (*Tmur bilqiegħda fuq sufan*) Mur għidilhom lin-nies.

MARY : (*Minn barra, bis-sorra ta' qabel*) Mamà! (*tidħol*).

PAWLA : (*Bilkemm tkharex*) Hawn.....

MARY : Tal-bazaar ta' ma' ġenb il-knisja għandu ġmiel ta' pur-tieri, lira 1-jarda, qalli. Tassew sbieħ. U l-evening ġieftni eżatta. Il-ħajjata qaltli qisek figorin. Igħri jasal il-lejla għall-ballu.

PAWLA : Iva, binti, iva. Mur il-ballu.

MARY : Xi ġrälek, mà, x'int imdejqa? Jaqaw int ukoll, bħal missieri, ser tibda tbat b'qalbek?

PAWLA : B'qalbi? Le, mur ġewwa, xi darba ngħidlek.

MARY : Le, għidli issa.

PAWLA : Mur lesti għall-ballu, u iddeverti..... sakemm.....

MARY : Sakemm???

PAWLA : Sakemm..... u..... mur, binti.

MARY : M'aħniex ommi l-lum (*Toħroġ*).

PAWLA : M'aħniex ommok..... le.

XENA 11

JOHN : (*Minn barra, b'entu żażju*) Mä! Hawn motor cycle għall-bejgħ u qiegħed nikkorda fiha, talabni ħamsin lira. Jekk nikkorda tagħtihomli?

PAWLA : Hamsin lira? (*B'indifferenza*) Motor cycle? Ixtriħ darba oħra.

JOHN : Rajthom wisq? Int il-bieraħ ridt īx-trilna karrozza, xi £400.

PAWLA : Iva, nixtruha sabiħ!

JOHN : Int xi ġrälek, mà?

PAWLA : Għanni, ixtriħ darb'oħra; mur, ibni.

JOHN : (*Innocentement*) Halli mmur, burdata ħażina l-lum. (*Imur ġewwa*).

XENA 12

SURGENT : (*Minn ġewwa, iħabbat*) Pawla !..... Pawla !.....

PAWLA : (*Indifferenti*) Min hemm? Ghaddi (*Surgent jidħol*).

SURGENT : (*Jisgħol*) Leli, ir-raġel tiegħek.....

PAWLA : Leli? Hsibtu jien; għidlu jien. Magħmula tagħna! (*Tqum tiġri*) Surgent.....

SURGENT : Bagħatni l-ispettur, għax lis-sur Manwel ħadnieh il-ghassa. Hares, dana l-lum jew għada.....

PAWLA : (*Taħtfu*) Il-lum jew għada jinqabbad. Kliemi ġie fih u nqabbad bil-munita falza!

SURGENT : (*Jiħasseb*) Bil-munita falza!? X'inti tgħid?

PAWLA : (*Tinduna li kixfitu*) X'waħdadin, x'għamilt!

SURGENT : Jiena proprjament ġejt ingħidlek li tah attakk f'qalbu ma' ġenb il-ghassa u daħħalnieh hemm. (*Jiġi hxsieb*) Mel-la qbadna fl-aħħar min hu! (*Joħroġ jiġri 'l barra*).

PAWLA : X'waħdadin, x'għamilt? (*Issejjaħ*) Marija! Ganninu! (*Mary u Johnny jidħlu jiġru*).

XENA 13

JOHN : Xi ġralek, mà?

MARY : X'inqala', mà, x'waħdadin?

PAWLA : (*Kważi b'ħass hażin*) X'inqala'? ! Bnejt dar fuq ir-ramel, ċeda l-pedament, iġġarrfet u taħnitna lkoll taħtha. (*Mary u John iħarsu lejn xulxin, ma jifhemuhiex... Pawla taqa' fuq pultruna b'ħass hażin*).

SIPARJU BIL-MOD